



## MINUTI

Laqgħa tal-Kunsill Lokali Santa Venera

### 9 LEGĠSLATURA

#### Laqgħa Numru 5

**It-Tnejn, 7 ta' Ottubru, 2019**

Il-Kunsilli Lokali Santa Venera Itaq' fl-Uffiċċju Amministrattiv tiegħu li jinsab fl-indirizz Uffiċċju Amministrattiv, Triq il-Kbira San Ġużepp, Santa Venera, fil-6.30 ta' filgħaxija.

#### **PREŻENTI:**

Is-Sur Stephen Sultana	Sindku
Is-Sur Gianluca Falzon	Vċi Sindku
Dott. Darren Carabott	Kunsillier
Is-Sa Courtney Farrugia	Kunsillier
IS-Sur Kursten Dimech	Kunsillier
Is-Sur Joe Vella	Kunsillier
Is-Sur Silvio Vella	Kunsillier

#### **ASSENTI b'APOLOGĠJA (Skont Ordni Permanenti 14A (3):**

Hadd

#### **ASSENTI:**

Hadd

#### **UFFIĊĊJAL PREŻENTI:**

Michael Mifsud	Deputat Segretarju Eżekuttiv
Michael Debono	Accountant

#### **Minuti**

Is-Sindku, is-Sur Stephen Sultana ippresjeda l-laqgħa.

#### **5.1 Qari tal-ittri ta' apologġji**

##### **5.1.1 Ma kienx hemm ittri ta' apologġji**

## 5.2 Kunsiderazzjoni u Approvazzjoni tal-Minuti tal-laqgħa tal-Kunsill.

Il-minuti tal-laqgħa Numru 4 li saret fid-9 ta' Settembru, 2019 ttiehdu bhala moqrija u gew approvati unanimament.

### 5.2.1 Korrezzjonijiet

- 5.2.1.1 Minuta 4.5.5 wara l-kelma "ahjar" tizdied il-frazi "bl-għan li tigi rizolta il-problema"
- Minuta 4.5.11 wara l-kelma "konċernati" tizdied il-frazi biex il-Kunsill ikollu jedd"

## 5.3 Punti mqajma mill-minuti

- 5.3.1 Minuta 4.3.1 – Is-Sindku ddiskuta fuq ir-rispons tar-residenti waqt il-laqgħa pubblika li saret it-Tnejn 23 ta' Settembru fejn kien gie prezentat il-pjan ta' hidma għall-hames snin li gejjin 2019-2023. Is-Sindku rrimarka li issa l-Kunsill irid jaħdem fuq dawk is-suggerimenti u lmenti li gew imressqa waqt l-istess laqgħa. Is-Sindku talab lill-membri tal-Kunsill sabiex jippreparaw il-*projections* b'*time line* ta' kif ser jitwettaq dan il-pjan ta' hidma skont kull dekastru.
- 5.3.2 Minuta 4.3.2 – Is-Sindku tkellem mal-membri dwar l-attivitá' li saret tal-Car Free Day fejn gew ipprezentati fuq il-mejda l-ispejjeż għal din l-attivitá'. Is-Sindku nforma lill-membri li waqt din l-attivitá' ngabret is-somma ta' €530 b'risq l-ALS fejn din is-somma, eventwalment ser tigi ipprezentata.
- 5.3.3 Minuta 4.3.4 – Is-Sindku nforma lill-membri li l-Avukat tal-Kunsill baġat ittra ufficijali lill-Kuntrattur responsabbli mill-embellishment li qed isir f'tal-Palazz l-Aħmar.
- 5.3.4 Minuta 4.4.1 – Is-Sindku informa lill-membri li l-Kunsill skatta x-xogħol fuq il-monument li ser isir fi Triq il-Kbira wara li l-Kunsill irċieva l-permessi meħtieġ. Jonqos li jixxiftjaw il-kaxxa li hemm tal-GO plc u l-arblu tal-Enemalta.
- 5.3.5 Minuta 4.5.2 – Is-Sindku nforma lill-membri li dwar l-kampanja edukattiva fuq *Social Marketing in Waste Management f'Santa Venera* ser issir il-Hamis kull erba' ġimgħat bejn id-9:30 sas-13:30 fi Triq Misraħ il-Barrieri. Wara diskussjoni kien hemm qbil li 'l quddiem meta jkun hemm data fissa għandha titwaħħal tabella li tindika din l-informazzjoni sabiex b'hekk ikun hemm aktar għarfien għar-residenti.
- 5.3.6 Minuta 4.5.4 – Il-Sindku nforma lill-membri li wara konsultazzjoni maċ-Ċentru ta' Matul il-Jum dwar liema huma dawk l-anzjani li għandhom bżonn *tail lift* biex jattendu rriżulta li hemm persuna waħda li talbitu. F'dan ir-rigward gie deċiż sabiex ikun infurmat il-Kuntrattur halli hekk kif kien stipultat fit-tender sal-aħħar ta' Novembru ikun provdut it-*tail lift*.
- 5.3.7 Minuta 4.5.5 – Is-Sindku informa lill-membri li ser isir *survey* mill-Perit fuq Pjazza Franka u dan huwa rikjest sabiex eventwalment jithejjew id-dizinji necessarji. Wara

diskussjoni gie deciz sabiex isiru *flood lights* temporanji. Is-Sindku talab ukoll għal approvazzjoni tal-Kunsill sabiex issir survey simili għall-Misrah il-Kebbies.

Il-membri qablu unaminament.

5.3.8 Minuta 4.6.2 - Is-Sindku informa lill-membri li l-Kunsill għab il-kwotazzjonijiet sabiex jinħatar DPO. Il-Kunsill irċieva 3 kwotazzjonijiet għal servizz ta' *Data Protection Officer*. Dawn waslu mingħand Francois Ganado, mingħand BOOM Consultancy & Advisory Services u mingħand Advocates Primei. Wara diskussjoni l-Kunsill iddecieda li jmur fuq l-irhas offerta dik ta' BOOM Consultancy & Advisory Services. Il-membri irrimarkaw li l-kuntratt irid isir bl-għajnuna ta' avukat u li fost l-oħrajn irid jinkludi l-*minimum hours* li jrid jgħati u jrendi f' servizz.

5.3.9 Minuta 4.6.3 – Is-Sindku talab lis-Segretarju Eżekuttiv il-kwotazzjonijiet fuq ir-rivista. L-Agent Segretarju Eżekuttiv infurmah li kienu għadhom qed jingabru.

5.3.10 Minuta 4.6.4 - Is-Sindku informa lill-membri li rigward il-kuntratturi tal-gbir tal-iskart u kif ukoll til-knis għandha issir laqgħa mal-Avukat tal-Kunsill sabiex jagħtina parir legali.

5.3.11 Minuta 4.6.5 – Dott. Carabott informa lill-membri li l-attività marbuta mal-*Eco Market* ser tkun posposta għas-sena id-dieħla.

5.3.12 Minuta 4.6.6 – B'referenza għall-attivitajiet tal-Milied, is-Sindku nforma lill-membri li *Notte da Venerare* ser issir fis-27 ta' Ġunju filwaqt li *Betlehem f'Santa Venera* ser isir fi Ġnien Romeo Romano bejn is-6 u 8 ta' Diċembru 2019 bil parteċipazzjoni ta' madwar 65 attur, purcisjoni tat-tfal, animali, ikel, xorb, stalls ta' gūgarelli u tal-ħelu relatat maż-zmien ta' festi. Il-ħinijiet tal-ftuħ ser ikunu kif ġej:

- 6 ta' Diċembru bejn is-6:00pm u 10:00pm
- 7 ta' Diċembru bejn l-10:00am u 10:00pm
- 8 ta' Diċembru bejn l-10:00am u 9:00pm

Wara diskussjoni il-membri qablu li l-Kunsill irid jieħu ħsieb dawli dekorattiv fil-ġnien, meter ta-dawl, mobile toilets u reklami fuq *social media*, posters u banners. Gie maqbul ukoll li ġnien Romeo Romano jkun magħluq għall-pubbliku mit-2 ta' Diċembru sal-11 ta' Diċembru.

5.3.13 Minuta 4.7 – Dott. Carabott informa lill-membri li l-*Clean Up Day* kienet waħda ta' suċċess fejn irringrazzja lill-pateċipanti kollha. Irrimaka dwar l-ammont ta' siringi li nstabu waqt dan it-tindif.

F'dan il-mument fis-7:50pm is-Sindku talab għas-sospensjoni tal-laqgħa minhabba li kien wasal l-*Accountant* u b'hekk ikun diskuss punt 5.6.1 tal-Agenda - *Financial Business Plan*

Is-Sindku talab lill-*Accountant*, is-Sur Michael Debono, jispjega fid-dettal lill-membri preżenti l-*financial business plan* li jkopri l-pjan finanzjarju għal din il-legislatura.

Wara diskussjoni, is-Sindku ippropona u s-Sur Silvio Vella ssekonda lis-Sindku għall-approvazzjoni tal-*financial business plan*. Il-membri qablu unanimament.

#### **5.4 Komunikazzjoni mis-Sindku**

5.4.1 Is-Sindku informa lill-membri li l-Kunsill irċieva r-riżenja tas-Sa Annalise Mallia mill-pozizzjoni ta' skrivana fejn l-aħħar ġurnata ta' xogħol tagħha ser tkun fl-24 ta' Novembru 2019 imma minn dawn iridu jonqsu l-ġranet tal-leave li fadlilha tiegħu. Wara diskussjoni, kien hemm qbil sabiex titħallas ta' parti mill-ġranet tal-leave li fadlilha. Il-membri qablu unanimament..

5.4.2 Is-Sindku informa lill-membri li waslet talba mingħand il-Kumitat tal-Għaqda tan-Nar 26 ta' Lulju sabiex nhar it-12 ta' Ottubru issir Car Wash bejn it-8:00am u 12:00pm.

Il-Membri tal-Kunsill ma sabux oġġezzjoni għal din it-talba.

5.4.3 Is-Sindku informa lill-membri li l-Kunsill irċieva l-ammont ta' €22 K mir-Regjun Ċentrali fejn dawn il-flus iridu jkunu abbinati ta' proġett. Is-Sindku rrakomanda li dawn il-fondi jiġu utilizzati għall-proġett tal-latrina li ser issir fi Ġnien Romeo Romano.

Il-Membri qablu unanimament.

#### **5.5 Rapporti/Korrispondenza**

5.5.1 Is-Sindku informa lill-membri tal-Kunsill dwar Ċirkulari AKL 29/109 Seminar dwar Provediment ta' Żvilupp u Implimentazzjoni ta' Strategiji Kulturali għall-Kunsilli Lokali u Kunsilli Reġjonali'. Skond il-programm ta' dan il-proġett, ir-Regjun għandu jikkordina 'an intergenerational creative workshop' fejn kull Kunsill Lokali għandu jistieden parteċipant wieħed/waħda ta' età bejn 1-10 u 1-20 sena kif ukoll parteċipant wieħed/waħda ta' età minn 50 sena-il fuq sabiex jipparteċipa f'dan il-*workshop*. Dan il-*workshop* ser jittella fis-sala tal-Kunsill Lokali ta' Birkirkara nhar il-Ġimgħa 18 t'Ottubru 2019, mill-4:30pm sas-7:30pm.

Wara diskussjoni l-Kunsill qabel sabiex ninfurmaw lill-Fondazzjoni Nanniet Malta.

5.5.2 Is-Sindku informa lill-membri li l-*Fun Run* 2019 ser issir fl-24 ta' Novembru fejn din is-sena l-attività ser tibda minn quddiem il-Knisja Parrokkjali b'permezz ta' konċelabbrazzjoni ta' quddiesha u li għaliha ser ikun preżenti l-Eċċellenza tiegħu, il-President ta' Malta Dr George Vella. Wara diskussjoni saq qbil sabiex il-Kunsill jinvolvi l-iSkawts, Girl Guides u lis-Socjeta Filarmonika ta' Santa Venera. Apparti minn hekk ġie deċiż li ninvolvu ukoll lill-Kumitat Festi Esterni b'tiżjin ta' bandalori u bi bnadar.

Il-Membri qablu unanimament.

5.5.3 Is-Sindku informa lill-membri li l-Kunsill irċieva mingħand JCI Malta li hija organizzazzjoni volontarja. Għall-kampanja ambjentali ta' din is-sena, JCI Malta ddecidiet li tiffoka li thawwel is-siġar madwar lokalijiet differenti. JCI qed jippjanaw li jzommu l-avveniment f'lokalitajiet differenti bejn ix-xahar ta' Novembru jew Dicembru sabiex tkun garantita l-longevità tas-siġar imħawwla.

Wara diskussjoni sar qbil sabiex ninfurmaw lill-Contract Manager sabiex jiltaqa' mal-membri ta' JCI Malta u naraw x'tip ta' sigar jistghu ikunu mhawwla fi Triq il-Ferrovija.

5.5.4 Is-Sindku informa lill-membri li għandna l-kwotazzjonijiet tal-istima ta' armar ta' dawl dekorattiv fejn iż-żoni li ser jiġu armati huma:

- Triq il-Kbira San Guzepp mir-roundabout ta' fejn il-BOV sa Triq it-Turretta, St Venera – (Fustun + Disinn mal-akwadott)
- Triq il-Kbira San Ġużepp minn fejn Triq it-Turretta sa fejn il-Barun Bar, St Venera (Fustun fuq kull naħa + 8-9 Disinn fin-nofs tat-triq imqassmin mat-triq kollha) + 3 oħra tawwalin mal-arbli
- 2 angli quddiem il-Knisja fi Triq il-Kbira San Ġużepp
- Misraħ Santa Venera - Fustun + Disinn tal-Milied
- Triq Braille
- Patri Ġwann Azzopardi - Fustun u Disinn tal-Milied

Il-Kunsill għab kwotazzjonijiet mingħand:

- is-Sur Joseph Grech
- C&G Street Lights Decorations
- D Street Lightning
- CDL

Wara diskussjoni l-membri b'mod unanimu qablu li t-tizjin tal-Milied isir mill-Kumpanja C&G Street Lights Decorations.

5.5.5 Is-Sindku informa lill-membri li l-Kunsill li bħal kull sena irċieva mill-Ministeru għall-Affarijiet Ewropej u Ugwaljanza l-applikazzjoni għall-Premju Nazzjonali Haddiema tas-Sena 2019. Il-premjijiet huma miftuħa għal impjegati, min iħaddem, dawk li jaħdmu għal rashom, organizzazzjonijiet u professjonisti fis-settur pubbliku, privat, jew tal-komunità, hu x'inhu d-daqs tal-organizzazzjoni. Wara diskussjoni il-Kunsill qabel sabiex ikun nominat is-Sur Christian Micallef.

Is-Sur Joseph Vella ppropona lis-Sur Christian Micallef filwaqt li Dott Darren Carabott ssekonda u l-membri qablu unanimament.

## **5.6 Items oħra ta' xogħol iehor tal-Kunsill Lokali li jkunu mehtieġa**

### **5.6.2 Jum Santa Venera**

5.6.2.1 Ċelebrazzjoni - il-Vici Sindku Gianluca Falzon spjega l-proposti li s-Sotto Kumitat kien qieghed jipproponi dwar iċ-ċelebrazzjoni ta' Jum santa Venera 2019 fejn bhala lokazzjoni ġie ssuġġerit sabiex din l-attività issir fuq barra f'Misraħ Santa Venera.

Wara diskussjoni bejn il membri ġie innutat li mill-ghadd finanzarju, l-ispiza kienet ser taqbeż konsiderevolment l-ammont ta' €3,500 li huwa allokat għal Jum Santa Venera.

Barra minn hekk is-Sa Courtney Farrugia talbet lill-Viçi Sindku sabiex jippreżenta iktar minn proposta waħda. Wara diskussjoni, gie deċiż sabiex il-Viçi Sindku jerga' jlaqqa' s-Sotto Kunitat tiegħu sabiex il-proposta tkun riveduta minhabba l-ispiza u b'hekk l-attività' issir simili ta' kif kien suggerit iżda fuq skala iżgħar minhabba l-allokkazzjoni finanzjarja.

F'dan il-mument fid-9:30pm is-Sindku informa lill-membri li skont kif inhu stipulat fil-liġi, li l-hin tal-laqgħa kien skada. Wara diskussjoni kien hemm qbil bejn il-membri kollha li l-laqgħa tkun aġġornata u l-aġenda titkompla l-Hamis 10 ta' Ottubru, 2019 fis-6:30pm.

Konfermati, illum 11 ta' Novembru, 2019

Stephen Sultana  
Sindku

Michael Mifsud  
Deputat Segretarju Eżekuttiv